

"بلوچی تفسیر" کے تفسیری منہج کا تحقیقی مطالعہ

A research study of Tafsiri Manhaj in "Balochi Tafsir"

Mehmood

Lecturer Islamic studies, Balochistani Residential College, Uthal,
Lasbaila:

saadikharani@gmail.com

Dr. Muhammad Shahid

Assistant Professor & Incharge, Department of Hadith & Hadith Sciences,
Allama Iqbal Open University, Islamabad:

shahid_edu98@yahoo.com

Abstract:

Tafasir of the Holy Quran have been written in different regions and in different languages. These Tafasir include the "Balochi Tafsir" written in the Balochistan region, in Balochi language which was published in 2012. This Tafsir is written by Sheikh Abdul Ghaffar Zamrani in the nineteenth century and is a representative interpretation of Salafism. In this Tafsir, Tafsir al-Qur'an with Qur'an and Tafsir al-Qur'an with Hadith are organized. Sheikh Al-Albani has been relied upon in the chain of hadith. Jurisprudential and theological debates have also been committed. Most of the opinions of Imam Ibn Taymiyyah and Imam Ibn Qayyim have been preferred in jurisprudence. Tafsir is very useful in exegetical problems in the present day.

Keywords: Zamrani, Balochi Tafsir, Mathoor

شیخ عبدالغفار ضامرانی کے حالات زندگی:

شیخ عبدالغفار ضامرانی کی پیدائش مکران کے ضامران سورگ کے علاقے شوندار میں 1352ھ بمطابق 1931ء کو ہوئی۔ ولادت کا دن متعین طور پر معلوم نہ ہو سکا کیونکہ اس دور میں لکھنے کا رواج نہ تھا اور عموماً کسی حادثے، زلزلے، بارش، یا جنگ وغیرہ کی مناسبت سے تاریخ ولادت و موت کو یاد رکھنے کا رواج تھا۔

آپ کا پورا نام و نسب یوں ہے: عبدالغفار بن کبہہ داد محمد بن کبہہ گمانی بن میر ویدی بن آدم بن شیبہ (شاہ) فقیر بن

"بلوچی تفسیر" کے تفسیری منہج کا تحقیقی مطالعہ

جنگلی بن عالی بن ویدی بن اعلیٰ بن دین بن خداداد بن شہیک بن فیروز بن گلو بن باسک آسکانی رندی ضامرانی بلوچ¹ شیخ کا خاندانی تعلق قبیلہ آسکان سے ہے جو بلوچوں کے مشہور قبیلے رند کی ایک شاخ ہے۔ اور ضامرانی کی نسبت اس پہاڑی خطے میں رہائش پذیر ہونے کی وجہ سے ہے جو "ضامران" کے نام سے مشہور ہے۔ جسو آپ کے آباء اجداد کا مسکن رہا ہے۔

شیخ عبدالغفار ضامرانی رحمۃ اللہ علیہ اپنی زندگی کے آخری بیس سالوں میں شوگر کے مرض میں مبتلا رہے، روز بروز کمزور ہوتے گئے، آخری پانچ سالوں میں زیادہ نقل و حرکت کرنے سے عاجز ہو گئے۔ تربت اور کراچی کے مختلف ہسپتالوں میں زیر علاج رہے، آنکھوں کا آپریشن ہوا جس کی وجہ سے بینائی بھی چلی گئی۔ آخری سال بالکل صاحب فراش ہو گئے، کبھی صحت ٹھیک ہوتی تو کبھی بالکل بگڑ جاتی، متعدد ہسپتالوں میں لے جایا گیا، سوموار کی سحری کے وقت فجر سے قبل 1425ھ بمطابق 31 مئی 2004ء کو ہارٹ ایٹیک ہونے کی وجہ سے ہسپتال ہی میں وفات پا گئے۔ انہی کی وصیت کے مطابق حب چوکی ہی میں دفن ہوئے۔²

حصول علم کی رونداد

شیخ عبدالغفار ضامرانی نے اپنی تعلیمی زندگی کے مختلف مراحل کو اپنی خود نوشت زندگی "نامی مخطوطہ تحریر میں تفصیل سے لکھا ہے، چنانچہ اس میں "میں نے کس طرح تعلیم حاصل کی؟" کے عنوان سے رقم طراز ہیں:

"میری عمر تقریباً آٹھ یا نو سال کی تھی کہ والد صاحب نے بکری اور بھیڑ چراہنے کا کام سپرد کیا، چھ سال تک اسی کام میں لگا، میری خالہ قرآن کریم کی ناظرہ کی بہت اچھی تعلیم یافتہ تھیں، میں صبح اور شام ان کے پاس قرآن کریم پڑھتا تھا اور ان کے پاس قرآن کریم ختم کیا، چودہ سال جب عمر ہو گئی تو میں والد کی اجازت کے بغیر ضامران سے بھاگ کر تربت میں پڑھنے کے لئے آیا۔

تربت میں ایک بہت بڑا عالم تھا جس کا نام نور محمد تھا، تربت میں قاضی تھا اور ہمارا رشتہ دار تھا، میں اس کے پاس آیا کہ مجھے پڑھانا۔ قاضی صاحب نے مجھے تربت کے قریب شاہی تمپ میں ایک بزرگوار ملا جس کا نام محمد سعید تھا اس کے

¹ حاجی ابراہیم، (شیخ کا بھائی) اور ملا عبدالہادی (شیخ کا قریبی عزیز) انٹرویو۔

Haji Ibrahim, (Sheikh's brother) and Mulla Abdul Hadi (Sheikh's close friend), interview.

² عزیز الرحمن ضامرانی، مولانا، انٹرویو۔

Azizur Rahman Zamrani, Maulana, interview, transferred above.

پاس بھیجا کہ اس کو پڑھاؤ، چنانچہ میں نے جا کر ان کے پاس کریمایعنی پنج کتاب (جو فارسی زبان میں ہے) کچھ پڑھا، پھر تقریباً ایک دو مہینے کے بعد قاضی کے پاس آیا کہ ادھر نہیں بیٹھ سکتا۔ تربت کے اندر مدرسہ تھا اس کے بانی کا نام بھی نور محمد تھا، وہ بھی دیوبند کا فارغ شدہ عالم تھا۔ بہت قابل فاضل شخص تھا، اصل میں پروم کے آدمی تھے، قاضی صاحب نے مدرسہ میں میرا داخلہ کرادیا، دو سال تک ادھر دو جماعت اردو کی اور "مالا بد منہ" جو کہ فقہ حنفی کی کتاب ہے۔ گلستان سعدی یہ دونوں کتاب قاضی صاحب سے خارج مدرسہ میں پڑھی۔ اس وقت میری عمر سولہ سال تھی، پھر تین چار مہینہ پڑھنا چھوٹ گیا۔"³

اس کے بعد کا تعلیمی سفر شیخ نے خود لکھا ہے:

"بعدہ سیدھا سبیلہ گیا جو کہ حب سے قریب ہے، بلوچستان کا ایک ضلع ہے وہاں ایک بلوچ قاضی جس کا نام بشیر احمد تھا بوستان سعدی وہاں پڑھا، پھر وہاں (سے) کراچی مدرسہ احرار الاسلام میں جا کر داخلہ لیا۔ مدرسہ کے مہتمم مولانا محمد عمر بلوچ (تھے)، دو سال تک یہاں کچھ صرف و نحو کی کتابیں اور نور الایضاح اور قدوری پڑھ کر "ثم خیر" کے طلبہ کے وسوسے کی بناء پر یہاں سے سندھ جام سباد چلے گئے، وہاں پھر ارشاد الصرف، مفید الطالبین وغیرہ کچھ ادبی کتابیں پڑھ کر پھر سندھ ٹنڈوالہیار میں آکر داخلہ لیا۔ ایک سال یہاں گزارا، یہاں کنزالدقائق، اصول الشاشی، کافیہ، شرح التہذیب پڑھ کر چھٹی میں سندھ، حیدر آباد آیا، یہاں ہمارے ایرانی آسکانی خاندان کے پیش امام مسجد تھے، جس کا نام محمد موسیٰ تھا۔ اتفاقاً وہ بیمار ہو گیا اور مجھے اپنی جگہ مقرر کیا۔"⁴

اس کے بعد کے تعلیمی احوال پر مشتمل شیخ کے مخطوطہ "خودنوشت" سے متعلقہ صفحات غائب ہیں، لہذا مزید احوال مولانا عزیز الرحمن ضامرائی سے معلوم ہوئے جو کہ درج ذیل ہیں:

"شیخ جب اگلے سال گئے تو دوبارہ کنزالدقائق مولانا عبداللہ پیشینی سے پڑھی۔ کچھ عرصہ کھڈو کے مدرسے میں پڑھا، پھر دارالعلوم کراچی میں پڑھا جہاں اس وقت میں مولانا سلیم اللہ خان درس دیتے تھے، دارالعلوم کراچی کے بعد شیخ جامعۃ العلوم الاسلامیہ بنوری ٹاؤن کراچی تشریف لے گئے جہاں انہوں نے مولانا یوسف بنوری اور مفتی ولی حسن

³ ضامرائی، عبدالغفار، شیخ، عبدالغفار ضامرائی کی خودنوشت زندگی، مخطوط، ص: 3

Zamrani, Abdul Ghaffar, Sheikh, Abdul Ghaffar Zamrani's autobiography, manuscript, p. 3.

⁴ ضامرائی خودنوشت زندگی، مخطوط، محولہ بالا

Zamrani's autobiography, manuscript, transferred above.

"بلوچی تفسیر" کے تفسیری منہج کا تحقیقی مطالعہ

ٹوکی اور دیگر قابل اساتذہ سے پڑھا، اور بنوری ٹاؤن سے امتیازی نمبروں سے سند فراغت حاصل کی۔ فراغت کے بعد شیخ نے اپنے علاقے میں آکے نہایت محنت سے دعوت و تبلیغ کے کام کا آغاز کیا۔⁵

مدینہ یونیورسٹی میں داخلہ اور تعلیم سے متعلق تفصیل بتاتے ہوئے مولانا عزیز الرحمن ضامرائی نے کہا ہے:

1967ء کو شیخ سالم نے شیخ کے مدینہ یونیورسٹی میں پڑھنے کے لئے ان کا ویزا لگوا دیا چونکہ اس وقت شیخ کے والد صاحب سخت بیمار تھے، اس لئے وہ مدینہ یونیورسٹی نہیں گئے۔ دوبارہ ویزا لگا پھر بھی نہیں گئے، کیونکہ ان کے والد سخت بیمار تھے۔ تیسری بار جب ویزا لگا تو والد صاحب کے شدید اصرار پر مدینہ یونیورسٹی جانے کے لئے راضی ہو گئے۔ سفر کے لئے روانہ ہوئے ابھی ضامران کے علاقے میں تھے کہ انہیں اطلاع ملی کہ آپ کے والد انتقال کر گئے ہیں تو واپس آئے۔ والد صاحب کے جنازے اور تدفین سے فراغت کے بعد سفر پر روانہ ہو گئے، جس وقت شیخ مدینہ یونیورسٹی حصول علم کے لئے گئے۔ اس وقت ان کی عمر 36 سال تھی، جامعہ اسلامیہ پہنچنے کے بعد وہاں طلبہ کے لئے ایک قانون نافذ تھا، جو شرعی اعتبار سے درست نہ تھا شیخ نے اس قانون کے تقاضے پورے کرنے سے انکار کر دیا اور یوں ان کا قضیہ رئیس الجامعہ مفتی اعظم سعودی عرب عبداللہ بن باز کے پاس چلا گیا، عبداللہ بن باز بذات خود اس شرعی قانون کے نفاذ سے لاعلم تھے جب عبداللہ بن باز کو اطلاع ملی کہ پاکستان کے ایک بلوچ طالب علم نے فلاں قانون کی موجودگی کی صورت میں جامعہ اسلامیہ میں پڑھنے سے انکار کر دیا ہے تو عبداللہ بن باز نے وہ قانون منسوخ کروا دیا اور شیخ کو بلا کر شاباش دی اور اس کی وجہ سے عبداللہ بن باز شیخ کو عزیز رکھتے تھے۔ شیخ نے جامعہ اسلامیہ میں کل نو سال تعلیم حاصل کی اور 1976ء کو کلیہ شرعیہ سے فارغ التحصیل ہو گئے۔⁶

شیخ کا مسلک

شیخ عبدالغفار ضامرائی شروع میں حنفی تھے۔ تعلیم بھی اکثر حنفی مدارس میں پائی، مگر زمانہ طالب علمی میں ایک ایسا واقعہ پیش آیا کہ جس کی وجہ سے انہوں نے حنفیت ترک کر کے سلفیت کا مسلک اختیار کیا۔ اس واقعہ کی تفصیل خود ان کی زبانی ملاحظہ کیجئے:

⁵ عزیز الرحمن ضامرائی، مولانا، انٹرویو۔

Azizur Rahman Zamrani, Maulana, interview.

⁶ عزیز الرحمن ضامرائی، مولانا، انٹرویو۔

Azizur Rahman Zamrani, Maulana, interview.

”پھر سندھ ٹنڈو الہیار میں آکر داخلہ لیا، ایک سال یہاں گزارا، یہاں کنزالذائق، اصول الشاشی، کافیہ اور شرح تہذیب پڑھ کر چھٹی میں سندھ حیدر آباد آیا۔ یہاں ہمارے ایرانی آسکائی خاندان کے پیش امام مسجد تھے۔ جس کا نام محمد موسیٰ تھا، اتفاقاً وہ بیمار ہو گیا اور مجھے اپنی جگہ (امام) مقرر کیا، ایک ماسٹر کا مجھ سے کچھ صداقت کا سلام علیکم کا تعلق پیدا ہوا، اس نے ایک کتاب ”جاء الحق وزهق الباطل“ مفتی احمد یار کی کتاب دے دی، میں چونکہ فارغ البال تھا، چھٹی کے ایام تھے۔ میں نے کتاب کو خوب غور سے مطالعہ کیا، اس کتاب کے پڑھنے سے تقلید شخصی ذہن سے نکلی اور مسلک محدثین جس کو پاکستان میں اکثر اہل حدیث سے تعبیر کرتے ہیں، مصر، سوڈان اور دوسرے بعض ممالک میں ”انصار السنۃ“ اور سعودیہ اور خلیجی ریاستوں میں ”سلفیہ“ سے مشہور ہیں۔ اس مسلک کو اختیار کیا۔

”جاء الحق“ نے مسلک اہل حدیث کی طرف یوں میری رہبری کی کہ اس میں نصوص قطعیہ کو بے سند حکایات، خوابوں سے اور صوفیوں کی جھوٹی مکاشفات کے سامنے معارض قرار دے کر پھر ترجیح آیات محکمات پر انہی خرافات کو دیتے تھے۔ اسی طرح نصوص کی اہمیت اور وہ حقیقی عظمت جو کہ سلف کے صحیح سینوں میں تھی، ان مقلدین میں بالکل مفقود تھی، اس کی وجہ اصل میں یہ ہے کہ ہر مقلد اپنے امام کو سب سے بڑا دکھانے کے لئے دوسرے امام کی دلیل کو اگرچہ وہ بہت زیادہ قوی ہو، تاویل وغیرہ کرتے، کچھ نہ بنے تو فوراً کہہ دیتے ہیں کہ آیت یا حدیث منسوخ ہے، تاریخ کے تقدم و تاخر کے علم سے اگرچہ کلی طور پر بے خبر کیوں نہ ہو“⁷

یوں شیخ ضامرانی نے حنفیت چھوڑ کر سلفیت کی راہ لی، اور تادم واپس نہیں صرف یہ کہ مسلک سلفیت سے وابستہ رہے، بلکہ اس کے بہت بڑے داعی اور دفاع کرنے والے کی حیثیت سے کردار ادا کیا۔

شیخ عبدالغفار ضامرانی کی تصنیفی خدمات

شیخ عبدالغفار ضامرانی ایک ہمہ جہت شخصیت تھے، ان کی خدمات کا دائرہ متعدد پہلوؤں تک وسیع تھا، ان کی تصنیفی خدمات کا مختصر تذکرہ حسب ذیل ہے:

⁷ ضامرانی، عبدالغفار، مولانا، عبدالغفار ضامرانی کی خود نوشت زندگی، مخطوط، ص: 15، 14

Zamrani, Abdul Ghaffar, Maulana, Abdul Ghaffar Zamrani's autobiography, manuscript, p. 14, 15.

"بلوچی تفسیر" کے تفسیری منہج کا تحقیقی مطالعہ

(الف) عربی میں تالیفات

i. اَلْفِئَةُ الذِّكْرِيَّةُ وَفِتْنُهَا فِي مَكْرَانَ

یہ چھوٹا رسالہ ہے۔ جو مکران میں آباد "ذکری فرقے" سے متعلق ہے۔ یہ رسالہ صدیقی ٹرسٹ کے اہتمام سے پہلی دفعہ شائع ہوا۔ اس کے بعد جمعیت انصار السنۃ بلوچستان نے شائع کیا آخری طباعت دارالفتح الشارحہ امارات کے زیر اہتمام 1414ھ بمطابق 1994ء میں ہوئی۔

ii. قَافِلَةُ السُّنَّةِ سِيرَى مَعَ الرَّسُولِ

یہ ایک متوسط ضخامت کا رسالہ ہے، غیر مطبوع ہے۔ جس میں شیخ محمد بن عبد اللہ نے کتاب و سنت سے تمسک پر زور دیا ہے اور تقلید اور اس کے نقصانات پر بحث کی ہے۔

iii. شَهَادَاتُ الصَّادِقِينَ شَهَادَاتٌ لَا تُرَدُّ

یہ بھی مخطوط ہے جس میں علماء اہل سنت کے ان وصایا کو جمع کیا ہے جو انہوں نے قرآن و سنت کی اتباع اور اعتصام سے متعلق دیئے ہیں۔

iv. اَلْكَشْكُولُ

یہ درمیانہ حجم کا ایک مخطوط رسالہ ہے۔ یہ آپ کے مطالعہ کا نچوڑ ہے۔ دوران مطالعہ جو فوائد، نکات اور نوادرات سامنے آئے ان کو جمع کر کے ترتیب دیا۔ یہ رسالہ عربی، اردو اور فارسی زبانوں میں ہے۔

v. اَلْجَمْهُورِيَّةُ كُفْرٌ وَنَظَامٌ غَيْرُ مَعْقُولٍ

جمہوریت پر تنقید کے موضوع پر مشتمل یہ کتاب غیر مطبوع ہے۔

(ب) اردو میں تالیفات

i. كَشْفُ الْكُفُوفِ فِي مَسَائِلِ الصُّفُوفِ

اس مختصر رسالے میں نماز میں صف بندی کی اہمیت سے متعلق احادیث و روایات اور اقوال علماء کی روشنی میں سیر حاصل بحث موجود ہے۔ جمعیت انصار السنۃ مکران نے 1419ھ میں شائع کیا۔

ii. اَلْقُرْبَةُ بِالسُّتْرَةِ فِي الْمَسَاجِدِ وَالْغُرَفَةِ

اس رسالہ میں سترہ اور اس کے احکامات کی تفصیل بیان کی گئی ہے۔ جمعیت انصار السنۃ مکران نے 1420ھ میں شائع کیا۔

iii. الرُّحُوبُ لِمَنْ يُصَلِّي الرُّكْعَتَيْنِ بَعْدَ الْغُرُوبِ

احناف نماز مغرب سے پہلے دو رکعت نفل پڑھنے کے قائل نہیں ہیں۔ شیخ رحمہ اللہ ان کی تردید میں اس رسالہ کے اندر اپنے دلائل و براہین پیش فرماتے ہیں۔ جمعیت انصار السنۃ مکران نے 1418ھ میں شائع کیا۔

iv. کیا ذکرِ مسلمان ہیں؟

اس رسالہ میں شیخ نے "ذکرِ فرقے" کے عقائد و نظریات کا تفصیلی جائزہ لیکر یہ بحث کی ہے کہ کیا ذکرِ مسلمان ہیں؟ جمعیت انصار السنۃ مکران نے 1418ھ میں شائع کیا۔

v. النُّخْبَةُ فِي تَرْجَمَةِ الْخُطْبَةِ

احناف کے نزدیک جمعہ کا خطبہ عربی زبان میں دینا ضروری ہے۔ شیخ نے ان کے رد میں رسالہ لکھا ہے اور دلائل کے ساتھ یہ بات ثابت کی ہے کہ غیر عربی زبان میں بھی خطبہ جمعہ دیا جاسکتا ہے۔ جمعیت انصار السنۃ مکران نے 1419ھ میں شائع کیا۔

(ج) بلوچی میں تالیفات

i. بلوچی تفسیر

"بلوچی تفسیر" کے نام سے شیخ نے آخری پچیس پاروں کی تفسیر لکھی۔ ان کی وفات کے بعد ان کے داماد حافظ اسماعیل ضامرائی نے بتایا پانچ پاروں (یعنی قرآن کی ابتدائی پانچ پارے) کا ترجمہ و تفسیر لکھا ہے۔ جمعیت انصار السنۃ بلوچستان نے 2012ء شائع کیا۔

بیائے نماز رسول اللہ ﷺ و انہیں

اس رسالہ کے اندر رسول اللہ ﷺ کا طریقہ نماز تکبیر تحریمہ سے لیکر سلام پھیرنے تک مفصل موجود ہے۔ نام کا ترجمہ ہے "آؤ رسول اللہ ﷺ کی نماز پڑھیں" جمعیت انصار السنۃ مکران نے 1420ھ میں شائع کیا۔

ذکریاں! گوں قرآن دل گوشی (صفحات: 176)

یہ ایک مطبوعہ رسالہ ہے، عنوان کا ترجمہ ہے: "اے ذکرِ یو! قرآن میں غور کرو"۔ اس میں ذکریت سے متعلق بحث کی ہے۔ اور انہیں قرآن پاک میں غور و فکر کی دعوت دی ہے اور اتباع حق کی ترغیب دی ہے۔

"بلوچی تفسیر" کے تفسیری منہج کا تحقیقی مطالعہ

یہ رسالہ جمعیت انصار السنۃ بلوچستان کے زیر اہتمام 1421ھ میں شائع ہوا۔

تفسیری منہج:

بلوچی تفسیر کا تفسیری منہج درج ذیل ہے:

i. تفسیر القرآن بالقرآن

شیخ عبدالغفار ضامرائی نے بلوچی تفسیر میں تفسیر القرآن بالقرآن کا بھرپور التزام کیا ہے، اور تفسیر القرآن بالقرآن میں ان کے منہج کے متعدد پہلو ہیں، جن میں سے چند منہج حسب ذیل ہیں:

شیخ ضامرائی کا تفسیر القرآن بالقرآن میں ایک منہج یہ ہے کہ کسی آیت کی تفسیر میں صرف ایک آیت سے استدلال کرتے ہیں اور اس کے ذریعے زیر بحث آیت کی تفسیر کرتے ہیں مثلاً:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾⁸

اس کی تفسیر میں شیخ ضامرائی نے لکھا ہے:

"یہ آیت اس بات کی طرف رہنمائی کرتی ہے کہ محمد رسول اللہ ﷺ کی نبوت و رسالت ہر دور کے تمام لوگوں کے لئے ہے، وہ آخری نبی ہیں، ان کے بعد کوئی اور نبی نہیں آئے گا، اب نجات کا دار و مدار نہ یہودیت میں ہے نہ عیسائیت میں اور نہ کسی اور دین میں، بلکہ نجات صرف دین اسلام اور محمد ﷺ کی پیروی میں ہے۔ قرآن پاک میں اللہ کا فرمان ہے:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ ۚ وَهُوَ فِي الْآخِرَةِ مِنَ الْخَسِرِينَ﴾⁹

ترجمہ: "جو دین اسلام کے علاوہ کوئی اور دین تلاش کرتا ہے وہ ہرگز قابل قبول نہ ہوگا، اور ایسا شخص آخرت میں نقصان اٹھانے والوں میں سے ہوگا۔"¹⁰

⁸سورۃ الاعراف (7): 158

Surah Al-A'raf (7):158.

⁹سورۃ آل عمران (3): 85

Surah Aal-e-Imran (3):85.

¹⁰ضامرائی، عبدالغفار، مولانا، عبدالغفار ضامرائی، بلوچی تفسیر، الجامعۃ السلفیہ، دعوت الحق، کوئٹہ، بلوچستان، ص: 409۔

Zamrani, Abdul Ghaffar, Maulana, Abdul Ghaffar Zamrani, Balochi Tafsir, Al-Jamiat Al-Salafiyya Da'wat Al-Haqq, Quetta, Balochistan, p. 409.

یہاں پر شیخ نے سورۃ اعراف کی آیت نمبر 158 کی تفسیر سورۃ آل عمران کی آیت نمبر 85 سے کی۔ یہ تفسیر القرآن بالقرآن کی ایک مثال ہے۔

ii. تفسیر القرآن بالحدیث

شیخ عبدالغفار ضامرائی رحمۃ اللہ علیہ نے بلوچی تفسیر میں اس بات کا خصوصی التزام فرمایا ہے کہ آیت کی توضیح و تشریح کسی نہ کسی روایت حدیث کے ذریعے کی جائے۔ مثلاً

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَ الصِّدِّيقِينَ وَ الشُّهَدَاءِ وَ الصَّالِحِينَ وَ حَسَنَ أُولَٰئِكَ وَفِيقًا﴾¹¹

ترجمہ: اور جو بھی اللہ تعالیٰ کی اور رسول ﷺ کی فرمانبرداری کرے وہ ان لوگوں کے ساتھ ہو گا جن پر اللہ تعالیٰ نے انعام کیا ہے، جیسے نبی اور صدیق اور شہید اور نیک لوگ، یہ بہترین رفیق ہیں۔

اس آیت کی تفسیر میں شیخ عبدالغفار ضامرائی نے متعدد احادیث کا تذکرہ کرتے ہوئے لکھا ہے:

"حدیث میں آتا ہے کہ آپ ﷺ نے فرمایا: الْمَرْءُ مَعَ مَنْ أَحَبَّ۔

ترجمہ: "آدمی قیامت میں اسی کے ساتھ ہو گا جس سے اسے محبت تھی"

تفسیر القرآن بالسنہ کے لئے مزید مثالوں کے لئے ملاحظہ ہو۔

1. سورۃ آل عمران آیت نمبر 14 کی تفسیر،¹²

2. سورۃ الحج آیت نمبر 24 کی تفسیر،¹³

3. سورۃ النور آیت نمبر 16 کی تفسیر،¹⁴

¹¹ سورۃ النساء (4):69

Surah An-Nisa (4):69.

¹² بلوچی تفسیر، ص: 117۔

Balochi Tafsir, p. 117.

¹³ بلوچی تفسیر، ص: 796۔

Balochi Tafsir, p. 796.

¹⁴ بلوچی تفسیر، ص: 838۔

Balochi Tafsir, p. 838.

"بلوچی تفسیر" کے تفسیری منہج کا تحقیقی مطالعہ

اس کے علاوہ لاتعداد مقامات ہیں جہاں آیت کی توضیح و تفسیر مستند روایات حدیث کے ذریعے کی گئی ہے۔

iii. اسرائیلی روایات سے عدم استدلال

شیخ عبدالغفار ضامرائی نے اپنی تفسیر "بلوچی تفسیر" میں اسرائیلی روایات سے حتی الامکان بھرپور پرہیز کیا ہے، تاہم جن آیات کے ذیل میں مفسرین نے اسرائیلی روایات لائے ہیں، ان کا اجمالاً تذکرہ کر کے بھرپور تنقید بھی کی ہے۔ چنانچہ "الغرائق العلیٰ" والے قصے کے سلسلے میں سورۃ الحج کی آیت نمبر 52 میں تفصیلی نقد کی ہے۔

﴿وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكُمُ اللَّهُ أُنْتَهَىٰ ۚ وَاللَّهُ عَلِيمٌ حَكِيمٌ﴾¹⁵

"ہم نے آپ سے پہلے جس رسول اور نبی کو بھیجا اس کے ساتھ یہ ہوا کہ جب وہ اپنے دل میں کوئی آرزو کرنے لگا، شیطان نے اس کی آرزو میں کچھ ملا دیا، پس شیطان کی ملاوٹ کو اللہ تعالیٰ دور کر دیتا ہے۔ اللہ تعالیٰ دانا اور باحکمت ہے۔"

اس آیت کی تفسیر میں شیخ ضامرائی نے لکھا ہے:

جب بھی نبی اکرم ﷺ قرآن پاک کی تلاوت کرتے تو شیطان یہ کوشش کرتا کہ اس کی تلاوت میں اپنی باتیں شامل کروائے، اور ان کے دل میں وسوساں ڈال دے، تاکہ اسے گرائی اور دقت پیش آئے۔ لہذا اللہ تعالیٰ نے اپنے پیغمبر کی نگہبانی کی اور شیطان کی کوشش کو ناکام بنادیا اور آیات کی حفاظت فرمائی۔ اور یہاں پر اپنے پیغمبر کو تسلی دے رہے ہیں کہ شیطان اور اس کی یہ چالاکیاں صرف تمہارے ساتھ نہیں ہوئی ہیں بلکہ اس نے تم سے پہلے والے پیغمبروں کے پڑھنے میں بھی اپنی باتیں شامل کرنے کی مذموم کوشش کی ہے، مگر جس طرح اللہ نے سابقہ پیغمبروں کے سامنے شیطان کی یہ کوشش ناکام بنادی ہے اور اپنے پیغمبروں کی حفاظت کی ہے اسی طرح اللہ تعالیٰ تمہاری بھی حفاظت کرے گا۔¹⁶

اس تفسیر کے بعد شیخ ضامرائی نے ایک اسرائیلی روایت کی طرف اشارہ کرتے ہوئے اس پر تنقید کی ہے۔ چنانچہ

¹⁵ سورۃ الحج، (22):52

Surah Al-Hajj, (22:52).

¹⁶ بلوچی تفسیر، ص: 805۔

Balochi Tafsir, p. 805.

فرماتے ہیں:

”اس مقام پر کچھ مفسرین نے ایک جھوٹا واقعہ بیان کیا ہے جو قصہ الغرائق العلیٰ کے نام سے مشہور ہے۔ کہ آپ ﷺ سورة النجم کی تلاوت فرما رہے تھے جب اس آیت پر پہنچے کہ (أَفَرَأَيْتُمُ اللَّتَّ وَالْعُزَّىٰ وَ مَنْوَةَ الثَّالِثَةِ الْاُخْرَىٰ) ¹⁷ تو آپ ﷺ کی زبان سے یہ جملہ نکلا (تِلْكَ الْغَرَائِيقُ الْعُلَىٰ، وَأَنَّ شَفَاعَتَهُنَّ لَتَوْتَجِي) کہ یہ بلند شان والے معبود ہیں جن کی سفارش کی امید کی جاتی ہے۔ لیکن محدثین نے یہ واقعہ جھوٹا اور من گھڑت قرار دیا ہے۔ امام ابن کثیر نے کہا ہے کہ: یہ واقعہ صحیح سند کے ساتھ ثابت نہیں ہے، امام بیہقی نے فرمایا کہ اس واقعہ کا کوئی ثبوت نہیں ہے۔ امام ابن خزیمہ نے فرمایا کہ یہ بالکل جھوٹا قصہ ہے (فتح القدير للعلامة شوکانی) اس بابت محدث العصر شیخ البانی نے پورا ایک رسالہ لکھا ہے جس میں پوری تفصیل کے ساتھ واقعہ زیر بحث لا کر ثابت کیا ہے کہ یہ جھوٹا واقعہ ہے۔“ ¹⁸

iv. استناد حدیث کے سلسلے میں شیخ البانی پر اعتماد

احادیث کی صحت و استناد کے معاملے میں شیخ عبد الغفار ضامرائی رحمہ اللہ نے زیادہ تر شیخ ناصر الدین البانی پر اعتماد کیا ہے، چنانچہ ان کے منہج روایت میں بکثرت یہ بات دیکھنے کو ملتی ہے کہ کسی بھی روایت پر استنادی کلام میں وہ شیخ البانی سے استفادہ کرتے ہیں۔ مثلاً سورة النساء کی آیت ہے:

﴿وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً ۚ وَمَنْ قَتَلَ مُؤْمِنًا خَطَاً فَتَحَرِيرُ رَقَبَةٍ مُؤْمِنَةٍ وَ دِيَةٌ مُسَلَّمَةٌ إِلَىٰ أَهْلِهَا إِلَّا أَنْ يَصَّدَّقُوا﴾ ¹⁹

”کسی مومن کو دوسرے مومن کا قتل کر دینا زیبا نہیں مگر غلطی سے ہو جائے، (تو اور بات ہے)، جو شخص کسی مسلمان کو بلا قصد مار ڈالے اس پر ایک مسلمان غلام کی گردن آزاد کرنا اور مقتول کے عزیزوں کو خون بہا پہنچانا ہے۔ ہاں یہ اور بات ہے کہ وہ لوگ بطور صدقہ معاف کر دیں۔“

¹⁷ سورة النجم (53): 20

Surah An-Najm (53):20.

¹⁸ بلوچی تفسیر، ص: 805۔

Balochi Tafsir, p. 805.

¹⁹ سورة النساء (4): 92

Surah An-Nisa (4):92.

"بلوچی تفسیر" کے تفسیری منہج کا تحقیقی مطالعہ

اس آیت کی تفسیر میں ایک روایت ذمی کی دیت کے سلسلے میں یہ بیان کیا ہے کہ آپ ﷺ نے فرمایا: دية المعاهد نصف دية الحر شیخ البانی نے فرمایا ہے کہ اس حدیث کی سند صحیح ہے۔²⁰

v. شان نزول کا بیان

بلوچی تفسیر میں شیخ ضامرانی نے "تفسیر القرآن بالسنہ" والے منہج کے تحت شان نزول کے بیان میں بھی مستند احادیث و آثار سے مدد لی ہے۔ چنانچہ سورۃ النساء کی آیت:

﴿يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ أَلْفَى إِلَيْكُمْ السَّلَامَ لَسْتَ مُؤْمِنًا﴾²¹
 "اے ایمان والو! جب تم اللہ کی راہ میں جارہے ہو تو تحقیق کر لیا کرو اور جو تم سے سلام علیک کرے تم اسے یہ نہ کہہ دو کہ تو ایمان والا نہیں۔"

اس آیت کی شان نزول میں شیخ ضامرانی نے لکھا ہے:

"لہتے صحابہ چہ یک جا گئے، گو زوک اتنت کہ اود ایک شپانکے پس چارینگ ءات، گڈا آئی گوں گندگ ءاشاں سلام دات۔ صحابیاں ہسے فہم ات کہ اے چہ وتی جان ءترس ءوتا مسلمان ظاہر کنت ءسلام دنت۔ اشاں بے پٹ ءلوٹ کنگ ءہنجو کشت ءآئی پس مال ءغنیمت جاگہ ءزرت انت ءواجہ ءخدمت ءحاضر بوت انت۔ ہمیشانی بابت ءاے آیت نازل بوت۔"²²

"صحابہ کرام کا کہیں سے گزر ہوا، وہاں ایک چرواہا بکریاں چرا رہا تھا، اس نے انہیں دیکھ کر سلام کیا، صحابہ کرام نے سمجھا کہ وہ اپنی جان بچانے کی خاطر خود کو مسلمان ظاہر کر رہا ہے۔ انہوں نے بلا تحقیق اسے قتل کر ڈالا، مال مویشی بطور غنیمت لے گئے، آپ ﷺ کی خدمت میں حاضر ہوئے، ان لوگوں کے بارے میں یہ آیت نازل ہوئی۔ مزید مثالوں کے لئے ملاحظہ ہو۔ ص "209، 288، 424۔"

(20) بلوچی تفسیر، ص: 219۔

Balochi Tafsir, p. 219

²¹سورۃ النساء(4): 94

Surah An-Nisa (4):94.

²²بلوچی تفسیر، ص: 221۔

Balochi Tafsir, p. 221.

vi. تفسیر بالر آی

تفسیر بالر آی میں "بلوچی تفسیر" کے منہج درج ذیل ہے:

اشعار سے استدلال

شیخ عبدالغفار ضامرائی پاکیزہ شعری ذوق بھی رکھتے تھے، متعدد مقامات پر تفسیری مفہوم کو عربی، فارسی اور اردو کے اشعار کے ذریعے واضح فرماتے نظر آتے ہیں۔

(I) سورة البقرة میں سیدنا ابراہیم علیہ السلام کا واقعہ مذکور ہے کہ انہوں نے بادشاہ وقت کے سامنے توحید کے ایسے دلائل پیش کئے کہ وہ لاجواب ہو گئے، ﴿فَبُهِتَ الَّذِي كَفَرَ﴾²³ اس آیت کے ذیل میں شیخ ضامرائی نے لکھا ہے کہ:

"توحید کے دلائل کے سامنے شرک کے دلائل کی حیثیت مکڑی کی جال سی ہے، جس کے بارے میں قرآن پاک میں آیا ہے: ﴿وَإِنَّ أَوْهَنَ الْبُيُوتِ لَبُيْتُ الْعَنْكَبُوتِ﴾²⁴

ترجمہ: کہ کمزور ترین مکان مکڑی کا مکان ہے" اس کے بعد شیخ لکھتے ہیں:

"غور و فکر کرنے والوں کے لئے اللہ تعالیٰ کی ہر مخلوق میں توحید کے دلائل روز روشن کی طرح واضح ہیں، جیسا کہ شاعر نے کہا ہے:

وَفِي كُلِّ شَيْءٍ لَهُ آيَةٌ
تَدُلُّ عَلَى أَنَّهُ وَاحِدٌ²⁵

کتب سماویہ سے استدلال

شیخ ضامرائی نے ختم نبوت کے مسئلے پر دیگر کتب سماویہ سے بھی استدلال کیا ہے، چنانچہ سورۃ اعراف کی آیت:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ﴾²⁶

²³ سورة البقرة، (2): 258

Surah Al-Baqarah, 2:258.

²⁴ سورة العنكبوت (29): 41

Surah Al-Ankabut (29):41.

²⁵ بلوچی تفسیر، ص: 102

Balochi Tafsir, p. 102.

²⁶ سورة الاعراف (7): 157

"بلوچی تفسیر" کے تفسیری منہج کا تحقیقی مطالعہ

ترجمہ: جو لوگ اس رسول نبی امی کا اتباع کرتے ہیں جن کو وہ لوگ اپنے پاس تورات وانجیل میں لکھا ہوا پاتے ہیں۔ اس آیت کی تفسیر میں شیخ ضامرائی نے تفصیل سے بحث کی ہے اور تورات وانجیل میں آنحضرت ﷺ کی نبوت کی بشارت اور اس کے علامات کی موجودگی بیان فرمائی۔ ساتھ ساتھ تورات وانجیل کی صحت واستناد پر بھی بحث کی ہے اور ان میں تحریف لفظی ومعنوی ہونے پر بھی مدلل بحث کی ہے۔ چنانچہ شیخ ضامرائی نے لکھا ہے:

"آج کل جو تورات موجود ہے اس کا بیشتر حصہ تبدیل کر دیا گیا ہے لہذا اس پر بھروسہ نہیں کیا جاسکتا، اس میں تحریف ہوئی ہے، اس کی سب سے بڑی دلیل یہ ہے کہ اس میں اللہ تعالیٰ اور اس کے پیغمبروں کی طرف ایسی بے ہودہ باتوں کو منسوب کیا گیا ہے جو کسی بھی طرح کسی آسمانی کتاب کے لائق نہیں۔"²⁷

vii. فقہی احکام کا التزام

شیخ عبدالغفار ضامرائی رحمہ اللہ نے اپنی "بلوچی تفسیر" میں فقہی احکامات کے بیان میں مولانا محمد شفیع کا طرز اپنایا ہے، جس آیت کے تحت کسی فقہی جزئی یا مسئلے کے بیان کا موقع آیا آپ نے بیان فرمادیا۔ البتہ فرق یہ ہے کہ آپ مسلکاً اہل حدیث تھے، اس لئے آپ نے حنفی موقف اور دیگر مذاہب ثلاثہ کے مقابلے میں اپنا موقف مدلل انداز میں پیش فرمایا ہے۔ یہاں بطور مشتمل نمونہ از خروارے صرف چند فقہی مسائل کی نشاندہی کریں گے کہ شیخ ضامرائی نے اپنی تفسیر میں فقہی مباحث کے بیان کا بھرپور التزام کیا ہے۔

(I) عموماً فقہی مسائل میں احادیث سے استدلال کیا ہے، چنانچہ قرآن پاک کی سورۃ النساء کی آیت نمبر 23 میں:

﴿وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ۚ إِنَّ اللَّهَ كَانَ غَفُورًا رَحِيمًا﴾²⁸

ترجمہ: اور تمہارے صلبی سگے بیٹوں کی بیویاں اور تمہارا دو بہنوں کا جمع کرنا، ہاں جو گزر چکا سو گزر چکا، یقیناً اللہ تعالیٰ بخشنے والا مہربان ہے۔

اس آیت کی تفسیر میں "بہت ہی ضروری مسئلہ" (چند ضروری مسائل) کے عنوان سے چار اہم فقہی مسائل تفصیلی

Surah Al-A'raf (7):157.

²⁷ بلوچی تفسیر، ص: 407۔

Balochi Tafsir, p. 407.

²⁸ سورۃ النساء (4) : 23

Surah An-Nisa (4):23.

دلائل کے ساتھ بیان فرمائے ہیں۔ ان میں پہلا مسئلہ یہ بیان کیا ہے کہ:
 "ایک وقت میں دو بہنیں نکاح میں رکھنا جائز نہیں ہے، اسی طرح آپ ﷺ کا یہ فرمان بھی ہے:
 (لا یجمع بین المرأة و عمتها ولا بین المرأة و أختها)
 یعنی خاتون اور اس کی چچی کے ساتھ اور اس کی خالہ کے ساتھ بیک وقت نکاح نہیں کیا جاسکتا۔²⁹

viii. کلامی مباحث کا التزام:

شیخ عبدالغفار ضامرائی سلفیؒ نے اپنی تفسیر میں کلامی مباحث کا بھی التزام کیا ہے

استواء علی العرش

استواء علی العرش کے مسئلے پر جو موقف اپنی تفسیر میں پیش کیا ہے وہ ابن تیمیہؒ کا موقف ہے۔
 سورۃ طہ کی آیت ہے

﴿الرَّحْمَنُ عَلَى الْعَرْشِ اسْتَوٰی﴾³⁰

اس آیت کی تفسیر میں شیخ ضامرائی نے لکھا ہے:

”استواء علی العرش یعنی اللہ پاک کا عرش پر مستوی ہونا یہ کیسے ہے؟ یہ ہم نہیں جانتے۔ ہم یہی کہیں گے کہ اللہ تعالیٰ عرش کے اوپر ہے، لیکن کیسے؟ وہ اسی طرح جو اس کے لائق ہے۔ سلف صالحین کا مذہب یہی ہے۔

امام دارالبحر مالک بن انسؒ کے پاس ایک شخص آیا اور کہنے لگا کہ اے ابو عبد اللہ قرآن پاک کی یہ آیت ”الرَّحْمَنُ عَلَى الْعَرْشِ اسْتَوٰی“ --- اس میں استواء کا لفظ آیا ہے۔ استواء کی کیفیت کیا ہوگی؟ راوی کہتا ہے کہ امام مالک اس سوال پر ایسا ناراض ہو گئے کہ اس سے پہلے یوں ناراضگی کا اظہار میں نے کبھی نہیں دیکھا تھا اور ان کے پسینے نکل گئے، بعد میں جب ان کا غصہ ٹھنڈا ہو گیا تو کہنے لگے کہ: استواء کی کیفیت عقل و فہم سے ماوراء ہے، یعنی استواء کی کیفیت معلوم نہیں ہو سکتی، اور استواء معلوم ہے (یعنی وہ مستوی ہے قرآن نے اس کی گواہی دی ہے کہ اللہ پاک عرش کے اوپر ہیں) اس پر ایمان لانا ضروری ہے اور اس کی کیفیت کے بارے میں پوچھنا بدعت ہے، امام مالک نے

²⁹ بلوچی تفسیر، ص: 188،

Balochi Tafsir, p. 188.

³⁰ سورۃ طہ (20): 5

Surah Taha (20):5.

"بلوچی تفسیر" کے تفسیری منہج کا تحقیقی مطالعہ

اس سوال کرنے والے کو کہا کہ مجھے اندیشہ ہے کہ تم گمراہ ہو، پھر اسے مجلس سے نکالنے کا حکم دیا اور شاگردوں نے اسے نکال دیا۔

اور یہی موقف ابن تیمیہؒ کا ہے جو اللہ تعالیٰ کے لئے جہت فوقیت ثابت کرتے ہیں۔ اور اس کے لئے ظاہر نصوص سے استدلال کرتے ہیں، چنانچہ ابن تیمیہ اپنے رسالہ میں "الحمویۃ الکبریٰ" میں لکھتے ہیں:

"کتاب اللہ اول سے آخر تک اور سنت رسول اللہ ﷺ اول سے آخر تک، پھر عام کلام صحابہ و تابعین، پھر سارے ائمہ کا کلام بھی پوری طرح اس امر کی صراحت کرتا ہے کہ اللہ تعالیٰ ہر چیز کے اوپر ہے اور عرش کے اوپر ہے اور وہ آسمان کے اوپر ہے۔³¹ لقولہ تعالیٰ :

- I. ﴿إِنِّي مُتَوَفِّيكَ وَ زَافِعُكَ إِلَيَّ﴾³²
 - II. ﴿بَلْ رَفَعَهُ اللَّهُ إِلَيْهِ﴾³³
 - III. ﴿تَعْرُجُ الْمَلَكُوتُ وَالرُّوحُ إِلَيْهِ﴾³⁴
 - IV. ﴿إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ﴾³⁵
 - V. ﴿يَا أَيُّهَا الَّذِينَ آمَنُوا اتَّقُوا اللَّهَ إِنَّ اللَّهَ شَدِيدُ الْعِقَابِ﴾³⁶
- اور احادیث میں قصہ معراج اور فرشتوں کا نزول و صعود الی السماء موجود ہے۔³⁷

³¹ بلوچی تفسیر ص: 734۔

Balochi Tafsir, p. 734.

³² سورۃ آل عمران (3): 55۔

Surah Aal-e-Imran (3):55.

³³ سورۃ النساء (4): 158۔

Surah An-Nisa (4):158.

³⁴ سورۃ المعارج (70): 4۔

Surah Al-Ma'arij (70):4.

³⁵ سورۃ فاطر (35): 10۔

Surah Fatir (35):10.

³⁶ سورۃ الملک (67): 16۔

Surah Al-Mulk (67):16.

³⁷ ابو زہرہ، حیات شیخ الاسلام ابن تیمیہ، ترجمہ: رئیس احمد جعفری ندوی، مقدمہ: غلام رسول مہر، تنقیح، تحقیق، اضافہ: ابو الطیب محمد عطاء اللہ حنیف، لاہور، المکتبہ السلفیہ، شیش محل روڈ، 1971ء، ص: 410۔

علامہ ابن تیمیہؒ نے مزید لکھا ہے:

”نہ کتاب اللہ میں، نہ سنت رسول اللہ میں، نہ سلف امت سے، نہ صحابہ و تابعینؓ سے، نہ ائمہ سے کوئی حرف اس کے خلاف نقل ہوا ہے اور نہ کسی نے اس میں سے یہ کہا کہ اللہ آسمان میں نہیں ہے اور نہ کسی نے کہا کہ وہ عرش پر نہیں ہے، نہ یہ کہا کہ وہ ہر جگہ ہے، نہ یہ کہا کہ سارے مقامات اس کی نسبت سے برابر ہیں، نہ یہ کہا کہ وہ نہ داخل عالم ہے، نہ خارج عالم ہے، نہ کسی نے کہا کہ وہ نہ متصل ہے، نہ منفصل ہے، نہ کسی نے یہ کہا کہ اس کی طرف انگلیوں وغیرہ سے اشارہ حیثیت نہیں کر سکتے۔“³⁸

استوا علی العرش کے مسئلے میں شیخ عبدالغفار ضامرائی کا موقف علامہ ابن تیمیہ کے موقف کے موافق ہے اور یہ موقف عملاً تشبیہ و تجسیم والے موقف ہی کی مانند نظر آرہا ہے حالانکہ اللہ تعالیٰ کی ذات مبارک ہر قسم کی تشبیہ اور تجسیم سے پاک ہے۔
ارشاد باری تعالیٰ ہے:

﴿لَيْسَ كَمِثْلِهِ شَيْءٌ﴾³⁹

صفت معیت کا مسئلہ

شیخ عبدالغفار ضامرائی نے متعدد آیات کے ذیل میں ”صفت معیت“ کے حوالے سے قدرے تفصیل سے اپنا موقف پیش کیا ہے۔ سورۃ طہ میں حضرت موسیٰ اور حضرت ہارون علیہما السلام کو مخاطب کر کے اللہ تعالیٰ نے فرمایا ہے:

﴿قَالَ لَا تَخَافَا إِنِّي مَعَكُمَا أَسْمَعُ وَأَرَى﴾⁴⁰

اللہ تعالیٰ نے کہا کہ ڈرو مت، میں تم دونوں کے ساتھ ہوں، سنتا ہوں اور دیکھتا ہوں۔

Abu Zuhra, Hayat Sheikh al-Islam Ibn Taymiyyah, Translation: Raees Ahmed Jafri Nadwi, Introduction: Ghulam Rasool Mehr, Editing, Verification, Addition: Abu Al-Taib Muhammad Ataullah Hanif, Lahore, Al-Maktabah Al-Salafiyyah, Shish Mahal Road, 1971, p. 410.

³⁸ حیات شیخ الاسلام ابن تیمیہ، ص: 410۔

Hayat Sheikh al-Islam Ibn Taymiyyah, p. 410.

³⁹ سورۃ الشوریٰ (42): 11

Surah Taha (20):46.

⁴⁰ سورۃ طہ (20): 46

Surah Taha (20):46.

"بلوچی تفسیر" کے تفسیری منہج کا تحقیقی مطالعہ

اس آیت کی تشریح میں شیخ ضامرائی نے معیت خداوندی“ والی صفت پر تفصیل سے بحث کی ہے، لکھا ہے:

”یعنی میں تمہارے ساتھ ہوں اب تم پریشان مت ہو جانا،۔ یہاں پر اللہ تعالیٰ اپنی معیت کی تفسیر بیان فرما رہے ہیں کہ میں تمہارے ساتھ ہوں علم و رویت کے اعتبار سے یعنی جاننے اور دیکھنے کے لحاظ سے، نہ بذاتہ و نفسہ (یعنی نہ کہ بذات خود)، اس آیت میں ان لوگوں کی رد موجود ہے جو یہ عقیدہ رکھتے ہیں کہ اللہ تعالیٰ ہر جگہ بذات خود موجود ہے، لیکن یہ آیت ان کی تردید کر رہی ہے کہ اللہ پاک بذاتہ ہر جگہ موجود نہیں بلکہ علم و رویت کے لحاظ سے ہمارے ساتھ موجود ہے کہ ہم جہاں کہیں بھی ہوں اس کے علم اور دیکھنے کے دائرے میں ہیں، اور اس کی ذات عرش کے اوپر موجود ہے جیسا کہ قرآن پاک کے بہت سے مقامات پر آیا ہے: ﴿الرَّحْمَنُ عَلَى الْعَرْشِ اسْتَوٰی﴾⁴¹ (سورۃ طہ) کہ اللہ پاک عرش کے اوپر ہے۔ ﴿الرَّحْمَنُ عَلَى الْعَرْشِ اسْتَوٰی﴾ (سورۃ یونس) اور سورۃ السجدہ کی آیت نمبر 4 میں ہے ”پھر وہ عرش پر قائم ہوئے۔“

”کشف ساق“ کا مسئلہ

شیخ عبد الغفار ضامرائی نے ﴿يَوْمَ يُكْشَفُ عَنْ سَاقٍ﴾ والی آیت کی تفسیر میں ساق کو حقیقی معنی میں مراد لیا ہے اور کیفیت کو مجہول قرار دیا ہے جو عام طور پر صفات متناہیات میں اہل ظواہر کا طرز تفسیر ہے۔⁴²

شیخ عبد الغفار ضامرائی نے سورۃ الرحمن کی آیت کے ذیل میں ”وجہ“ کی تاویل ”ذات“ سے کی ہے۔

﴿وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ﴾⁴³

اور باقی رہے گا تمہارے رب کا وجہ (ذات) جو جلال و اکرام والا ہے۔ اس آیت کی تفسیر میں شیخ ضامرائی نے لکھا ہے:

”وجہ“ چہرے کو کہتے ہیں، مراد اللہ تعالیٰ کی ذات ہے، عربی زبان میں کبھی کسی چیز کا جز و بول کر کل مراد لیا جاتا

⁴¹ سورۃ طہ (20): 5

Surah Taha (20):5.

⁴² بلوچی تفسیر، ص: 1254۔

Balochi Tafsir, p. 1254.

⁴³ سورۃ الرحمن (55): 27

Surah Ar-Rahman (55):27.

ہے؛“⁴⁴

خلاصہ کلام یہ کہ شیخ ضامرائی نے تنابہات کو حقیقت پر محمول کیا ہے اور کہیں تاویل کا طریقہ اپنایا۔

نتائج تحقیق

زیر نظر مقالہ ”بلوچی تفسیر کے تفسیری منہج کا تحقیقی مطالعہ“ سے ماخوذ نتائج درج ذیل ہیں:

- (1) ”بلوچی تفسیر“ مکران، بلوچستان سے تعلق رکھنے والے ایک عظیم المرتبت سلفی عالم دین شیخ عبدالغفار ضامرائی کی تالیف ہے۔ موصوف 31 مئی 2004ء کو وفات پا گئے۔ یہ تفسیر بلوچی زبان میں تفسیر بالماثور کے طرز پر پہلی تفسیر ہے جو ایک جلد پر مشتمل ہے۔ جامعہ سلفیہ دعوة الحق کوئٹہ سے اکتوبر 2012ء کو شائع ہوئی۔
- (2) بلوچی تفسیر کے پچیس پاروں کا ترجمہ و تفسیر مؤلف نے خود لکھے، باقی ابتدائی پانچ پاروں کی تکمیل ان کی وفات کے بعد ان کے بھتیجے حافظ محمد اسماعیل ضامرائی نے کی۔
- (3) ”بلوچی تفسیر“ میں مؤلف نے تفسیر القرآن بالقرآن کا اسلوب بہت کثرت سے اپنایا ہے اور اس حوالے سے قرآن فہمی کے نئے درواکنے ہیں۔
- (4) تفسیر القرآن بالسنہ کے طرز پر مصنف نے احادیث و آثار کا عظیم ذخیرہ تفسیر ہذا میں جمع فرمایا ہے۔ واضح رہے کہ احادیث کی روایت میں انہوں نے صحت روایت کا بہت حد تک خیال رکھا ہے اور اس حوالے سے ان کا زیادہ تر اعتماد شیخ ناصر الدین البانی کی تحقیقات پر رہا ہے۔
- (5) اسرائیلی روایات کے بیان میں شیخ ضامرائی نے کسی حد تک احتیاط سے کام لیا ہے، تاہم جہاں ضرورت پڑی ہے تو ان کے استنادی حیثیت پر کھل کر گفتگو بھی فرمائی ہے۔
- (6) ”تفسیر بالرآی“ کے سلسلے میں انہوں نے ماہرین لغت و ادب کے مآثر سے لغوی و صرفی اور

⁴⁴ بلوچی تفسیر، ص: 1183۔

"بلوچی تفسیر" کے تفسیری منہج کا تحقیقی مطالعہ

نحوی تحقیق بھی جا بجا پیش فرمائی ہے۔ مدعا کو واضح کرنے کے لئے اردو، عربی، فارسی اشعار سے بھی مدد لی ہے۔

(7) فقہی احکامات کے بیان پر بھرپور توجہ دی ہے۔ مفتی محمد شفیعؒ کے طرز پر جس آیت کے تحت کوئی فقہی مسئلہ یا جزئی ثابت ہو رہا ہو تا اسے بیان فرمایا اور مسلکاً سلفی ہونے کے ناطے زیادہ تر ابن تیمیہؒ اور ابن القیمؒ وغیرہ کی رائے کو ترجیح دی ہے۔

(8) بہت سے مسائل میں جمہور امت سے ہٹ کر رائے قائم کی ہے، چاہے وہ عقائد و کلام سے متعلق ہوں یا فقہ و فتاویٰ کے حوالے سے ہوں۔

(9) بلوچی تفسیر قدیم و جدید کتب تفسیر، حدیث و اصول حدیث اور فقہ و عقائد کی عظیم کتابوں کا نچوڑ ہے۔ جس سے ہر تعلیم یافتہ شخص فہم قرآن کے حوالے سے استفادہ کر سکتا ہے۔